



ஆகஸ்ட் - 12

TNPSC துளிகள்

- ❖ மின்னணு மற்றும் தகவல் தொழில்நுட்பத் துறை அமைச்சகமானது 2021 ஆம் ஆண்டு அக்டோபர் மாதத்தில் இந்தியாவின் முதலாவது இணைய ஆளுகை மன்றமானது (Internet Governance Forum) நடத்தப் படும் என அறிவித்துள்ளது.
 - இம்மன்றமானது "டிஜிட்டல் இந்தியாவிற்கான உள்ளார்ந்த இணையம்" எனும் ஒரு கருத்துருவுடன் நடத்தப்படும்.
- ❖ 2020 ஆம் ஆண்டில் தேசியக் கல்விக் கொள்கையைச் செயல்படுத்துவது தொடர்பான ஒரு ஆணையை வெளியிட்ட இந்தியாவின் முதல் மாநிலமாக கர்நாடகா மாறி உள்ளது.
 - இக்கொள்கையானது தற்போதைய கல்வியாண்டு (2021-22) முதல் நடைமுறைக்கு வரும்.
- ❖ நியமனங்களுக்கான அமைச்சரவைக் குழுவானது இந்திய அமைச்சரவைச் செயலாளரான ராஜீவ் கௌபாவின் பணிக் காலத்தினை மேலும் ஓர் ஆண்டுக்கு நீட்டித்துள்ளது.
 - இவரின் பதவிக் காலம் 2021 ஆம் ஆண்டு ஆகஸ்ட் 30 ஆம் தேதியோடு நிறைவடைய இருந்தது.
- ❖ நெகிழிகளால் ஆன தேசியக் கொடிகளை மக்கள் பயன்படுத்தாது இருப்பதை உறுதி செய்யுமாறு மாநிலங்கள் மற்றும் ஒன்றியப் பிரதேச அரசுகளை மத்திய அரசு கேட்டுக் கொண்டுள்ளது.
 - சுதந்திர தின விழாக் கொண்டாட்டங்களை முன்னிட்டு இந்த அறிவிப்பானது வெளியிடப் பட்டுள்ளது.
- ❖ பாரதிய உத்யோக் வியாபார் மண்டல் அமைப்பின் நிறுவன தினத்தின் நினைவாக ஆகஸ்ட் 09 ஆம் தேதியானது இந்தியாவில் தேசிய வார்த்தகர்கள் தினமாக அனுசரிக்கப் படுகின்றது.
 - இத்தினத்தையொட்டி மத்திய வர்த்தக மற்றும் தொழில் துறை அமைச்சர் பியூஷ் கோயல் வர்த்தகர்களிடையே உரையாற்றினார்.

தமிழ்நாடு செய்திகள்

இந்திய ஆணழகன் போட்டி

- ❖ டெல்லியில் நடந்த இந்திய ஆணழகன் போட்டியில் சென்னை சட்டக் கல்லூரி இறுதியாண்டு மாணவர் கவுஷிக் ராம், 'மிஸ்டர் இந்தியா', 'மிஸ்டர் தமிழ்நாடு' ஆகிய 2 பட்டங்களையும் பெற்று வெற்றிக் கோப்பையைத் தட்டிச்சென்றார்.
- ❖ டெல்லி அருகே ஆக்ராவில் 'இந்திய ஆணழகன் - 2021' என்ற போட்டியானது, 'ஸ்டார்' லைப்' என்ற அமைப்பின் மூலம் நடத்தப்பட்டது.

தேசியச் செய்திகள்

127வது அரசியலமைப்புத் திருத்த மசோதா

- ❖ மத்திய அரசானது 127வது அரசியலமைப்பு (திருத்தம்) மசோதா, 2021 என்ற ஒரு

மசோதாவினை 2021 ஆம் ஆண்டு ஆகஸ்ட் 09 அன்று மக்களவையில் அறிமுகம் செய்தது.

- ❖ பிற்படுத்தப்பட்ட வகுப்பின மக்களை அடையாளம் காண்பது குறித்த மாநிலங்களின் அதிகாரத்தை மீட்டெடுப்பதற்காக 102வது அரசியலமைப்பு திருத்த மசோதாவின் சில விதிமுறைகளை தெளிவுபடுத்துவதற்காக வேண்டி இந்த மசோதாவானது பாராளுமன்றத்தில் அறிமுகப் படுத்தப்பட்டுள்ளது.

குறிப்பு

- ❖ இந்திய அரசியலமைப்பின் 15(4), 15(5) மற்றும் 16(4) ஆகிய சட்டப்பிரிவுகள் சமூக மற்றும் கல்வி ரீதியாக பிற்படுத்தப்பட்ட வகுப்பினரின் பட்டியலை அறிவிப்பதற்கும் அவர்களை அடையாளம் காண்பதற்கும் மாநில அரசிற்கு அதிகாரம் அளிக்கின்றன.
- ❖ மத்திய அரசும் மாநில அரசுகளும் நடைமுறை ரீதியில் தனித்தனியாக இதர பிற்படுத்தப்பட்டோர் வகுப்பினர் பட்டியலைத் தயாரிக்கின்றன.

Empowering the States | The 127th Constitution Amendment Bill benefits 671 castes in the country and restores the States' rights to make their own list of OBCs


1 The Bill seeks to restore the power of the States to identify OBCs that are socially and educationally backward after a Supreme Court order in May 2021 empowered only the Centre for this

2 The amendment was thought necessary because the SC, in its order on Maratha reservations, upheld the 102nd Constitutional Amendment Act, which said the President of India, in consultation with Governors, would specify socially and educationally backward classes, taking away the powers of the State governments to do so

3 Several parties also demanded a caste-based census to get a real idea of the number of OBCs in the country and to remove the 50% cap on reservations currently in place


You (BJP) tweaked the Constitution by bringing the 102nd Constitutional Amendment Bill, which gave people the opportunity to go to court and finally the SC removed the States' power

ADHIR RANJAN CHOWDHURY, CONGRESS LEADER




When the Amendment was brought, the government's intent was that both at the Central and State level, OBC lists will be maintained

BHUPENDRA YADAV, LABOUR MINISTER



சர்லா துக்ரால்



- ❖ இந்தியாவின் முதல் பெண் விமானியான சர்லா துக்ரால் அவர்களின் 107வது பிறந்த நாள் அன்று (2021 ஆம் ஆண்டு ஆகஸ்ட் 08) கூகுள் நிறுவனம் அவருக்கு கௌரவம்



வழங்கியது.

- ❖ துக்ரால் அவர்களின் பிறந்த நாளையொட்டி கூகுள் தளம் ஒரு டூடுளை (Doodle) வடிவமைத்து வெளியிட்டது.
- ❖ 1914 ஆம் ஆண்டில் பிறந்த இவர் 1000 மணி நேரம் பறந்ததற்குப் பிறகு 'A' தர உரிமத்தினைப் பெற்ற முதல் பெண் எனும் பெருமையைப் பெற்றவராவார்.

இரயில் மதத்

- ❖ இந்திய இரயில்வே நிறுவனமானது 'இரயில் மதத்' எனப்படும் ஒரு ஒருங்கிணைந்த ஒற்றைத் தீர்வு முறையைத் தொடங்கியுள்ளது.
- ❖ பல்வேறு நோக்கங்களுக்காகப் பயன்படுத்தப்பட்ட பல்வேறு உதவி அமைப்புகளை இது ஒன்றாக இணைத்துள்ளது.
- ❖ அனைத்து வகையான விசாரணைகள் மற்றும் புகார் அளிப்பதற்கு இரயில்வே அமைச்சகத்தின் 139 என்ற இலவச அழைப்பு எண்ணைப் பயன்படுத்தலாம்.
- ❖ இந்த உதவி மைய வசதியானது 12 மொழிகளில் முழு நேரமும் செயல்பாட்டில் இருக்கும்.

இந்தியாவின் 5-அம்சத் திட்டம்

- ❖ இந்தியப் பிரதமர் நரேந்திர மோடி அவர்கள் ஐக்கிய நாடுகள் பாதுகாப்புச் சபையின் அனைத்து நாடுகளுக்கும் உயர்நிலை விவாதத்திற்குத் தலைமை ஏற்றார்.
- ❖ பின்பு, கடல்சார் பாதுகாப்பு குறித்த இந்தியாவின் தலைமைத்துவ அறிக்கையினை ஐக்கிய நாடுகள் பாதுகாப்பு சபை (United Nations Security Council – UNSC) ஏற்றுக் கொண்டது.
- ❖ UNSC அமைப்பின் உயர்நிலை விவாதத்திற்குத் தலைமை தாங்கிய முதல் இந்தியப் பிரதமர் எனும் பெருமையைப் பிரதமர் மோடி அவர்கள் பெற்றுள்ளார்.
- ❖ இந்த உயர்நிலை விவாதத்தின் கருத்துரு, "கடல்சார் பாதுகாப்பின் மேம்பாட்டிற்கான சர்வதேச ஒத்துழைப்பு" (Enhancing Maritime Security – A Case for International Cooperation) என்பதாகும்.
- ❖ கடல்சார் ஒத்துழைப்பை அதிகரிப்பதற்காக 5 அம்சத் திட்டத்தினை பிரதமர் மோடி தாக்கல் செய்தார்.
- ❖ அவை,
 - கடல் வர்த்தகத்திற்கானத் தடைகளை அகற்றுதல்
 - கடல்சார் பிரச்சினைகளை அமைதியான முறையில் தீர்த்தல்,
 - இயற்கைப் பேரிடர்கள் மற்றும் கடற்கொள்ளை (அரசு சாராத நிறுவனங்கள்) ஆகியவற்றால் வரும் அச்சுறுத்தல்களை எதிர்கொள்ள்தல்.
 - கடல்வளங்களைப் பாதுகாத்தல்
 - முறையான கடல்சார் இணைப்பினை (உள்கட்டமைப்பு) ஊக்குவித்தல் ஆகும்.

சமையல் எண்ணெய்கள் குறித்த தேசிய திட்டம் – பாமாயில்

- ❖ விவசாயிகளின் வருமானத்தை அதிகரிக்கும் வகையிலான பாமாயில் உற்பத்திக்கான புதிய தேசிய முன்னெடுப்பினை பிரதமர் மோடி அறிவித்துள்ளார்.



- ❖ இத்திட்டத்தின் நோக்கம் மற்றும் குறிக்கோள்கள் பின்வருமாறு
 - சமையல் எண்ணெய் உற்பத்தியில் தன்னிறைவை அடைதல்
 - விலையுயர்ந்த பாமாயில் இறக்குமதிகளால் ஆதிக்கப்படுத்தப் பட்டுள்ள உள்நாட்டுச் சமையல் எண்ணெய் மீதான விலைகளை கட்டுப்படுத்துதல்.
 - 2025-26 ஆம் ஆண்டுக்குள் உள்நாட்டுப் பாமாயில் உற்பத்தியினை 3 மடங்காக உயர்த்தி அதனை 11 லட்சமாக உயர்த்துதல்.
- ❖ வடகிழக்கு மாநிலங்கள் மற்றும் அந்தமான் - நிக்கோபர் தீவுகளுக்கு இத்திட்டத்தின் கீழ் சிறப்பு முக்கியத்துவம் வழங்கப்படும்.

குறிப்பு

- ❖ உலகிலேயே அதிகளவில் தாவர சமையல் எண்ணெய்யை உபயோகிக்கும் நாடு இந்தியாவாகும்.
- ❖ உலகிலேயே அதிகளவில் உபயோகிக்கப் படும் தாவர எண்ணெய் பாமாயில் ஆகும்.

இந்தியாவின் முதியோர் மக்கள்தொகை

- ❖ 2021 ஆம் ஆண்டில் 138 மில்லியனாக இருக்கும் இந்திய முதியோர் மக்கள் தொகையானது (60 மற்றும் அதற்கு மேற்பட்ட வயதினர்) 2031 ஆம் ஆண்டில் 194 மில்லியனாக உயரும் (41% உயர்வு) எனக் கணிக்கப்பட்டுள்ளது.
- ❖ தேசியப் புள்ளிவிவர அலுவலகத்தின் 2021 ஆம் ஆண்டு இந்தியாவின் முதியோர் மக்கள்தொகை எனும் அறிக்கையில் இத்தகவலானது கூறப்பட்டுள்ளது.
- ❖ இந்த அறிக்கையின்படி, கேரள மாநிலம் அதிக முதியோர் மக்கள் தொகையினைக் கொண்டுள்ளது.
- ❖ இதனையடுத்து தமிழ்நாடு மாநிலம் உள்ளது.
- ❖ இதில் இமாச்சலப் பிரதேசம் மூன்றாமிடத்தில் உள்ளது.
- ❖ இதில் பீகார், உத்தரப் பிரதேசம் மற்றும் அசாம் ஆகியவை குறைவான விகிதத்தைக் கொண்டுள்ளன.

சர்வதேசச் செய்திகள்

சாங்காய் ஒத்துழைப்பு அமைப்பின் நீதி அமைச்சர்கள் சந்திப்பு

- ❖ இந்த 3 நாட்கள் அளவிலான சந்திப்பானது தஜிகிஸ்தானில் நடைபெற்றது.
- ❖ தஜிகிஸ்தான் நாட்டின் நீதித் துறை அமைச்சர் M.K. அசுரியோன் இந்தச் சந்திப்பிற்குத் தலைமை ஏற்றார்.
- ❖ இந்தியா, கசகஸ்தான், சீனா, கிரீஸ் குடியரசு, பாகிஸ்தான், ரஷ்யக் கூட்டமைப்பு, தஜிகிஸ்தான் மற்றும் உஸ்பெகிஸ்தான் ஆகிய நாடுகளின் சட்டம் & நீதித் துறை அமைச்சகத்தின் அமைச்சர்கள், மூத்த அதிகாரிகள் மற்றும் நிபுணர்கள் ஆகியோர் இச்சந்திப்பில் பங்கேற்றனர்.
- ❖ மத்தியச் சட்டத் துறை அமைச்சர் கிரண் ரிஜுஜு காணொலி வாயிலாக இச்சந்திப்பில் பங்கேற்றார்.
- ❖ சட்டம் மற்றும் நீதித் துறைக்கான இணை அமைச்சர் பேராசிரியர் S.P. சிங் பாகேல் அவர்களும் இச்சந்திப்பில் கலந்து கொண்டார்.

பிரபலமானவர்கள், விருதுகள், மற்றும் நிகழ்வுகள்

AI கேம் சேஞ்சர் விருது

- ❖ நாஸ்காம் அமைப்பினால் நடத்தப்பட்ட Xperience-AI எனும் உச்சி மாநாட்டில் தெலுங்கானா அரசானது AI கேம்சேஞ்சர் என்ற விருதினை வென்றது.
- ❖ 'செயற்கை நுண்ணறிவைப் பயன்படுத்தி மக்களைக் கண்காணித்தல்' எனும் அரசின் முன்னெடுப்பிற்காக இந்த விருதானது வழங்கப்பட்டுள்ளது.
- ❖ ஸ்டார்ட்அப் அவிரோஸ் என்பது இத்திட்டத்திற்கான ஒரு தொழில்நுட்பப் பங்குதார அமைப்பு ஆகும்.



விளையாட்டுச் செய்திகள்

சர்வதேச இராணுவ விளையாட்டுப் போட்டிகள்

- ❖ ரஷ்யாவில் நடைபெற உள்ள 2021 ஆம் ஆண்டின் சர்வதேச இராணுவ விளையாட்டுப் போட்டிகளில் இந்திய இராணுவம் பங்கேற்க உள்ளது.
- ❖ இந்திய இராணுவத்தின் 101 உறுப்பினர்கள் இப்போட்டியில் பங்கேற்க உள்ளனர்.
- ❖ சர்வதேச இராணுவ விளையாட்டுப் போட்டிகளானது ரஷ்யாவின் பாதுகாப்பு அமைச்சகத்தினால் ஒவ்வோர் ஆண்டும் நடத்தப்படும் ஒரு ரஷ்ய இராணுவப் போட்டி நிகழ்ச்சியாகும்.
- ❖ இப்போட்டியானது முதன்முதலில் 2015 ஆம் ஆண்டில் நடத்தப் பட்டது.
- ❖ இப்போட்டிகளானது போர் (வார்) ஒலிம்பிக்ஸ் எனக் குறிப்பிடப் படுகின்றது.

முக்கிய தினங்கள்

உலக சிங்கங்கள் தினம் - ஆகஸ்ட் 10

- ❖ விலங்குகளின் ராஜா எனப்படும் சிங்கங்கள் பற்றியும் அவற்றை பாதுகாக்கச் செய்வதற்குமான முயற்சிகளை மேற்கொள்வது பற்றியும் விழிப்புணர்வை ஏற்படுத்த செய்வதற்காக இந்த நாளானது அனுசரிக்கப் படுகிறது.
- ❖ 2021 ஆம் ஆண்டிற்கான இத்தினத்தின் கருத்துரு, "Slow Elimination of African Lion" என்பது ஆகும்.

- ❖ இது 2013 ஆம் ஆண்டில் தொடங்கப்பட்டது.
- ❖ பூனை இனத்தைச் சேர்ந்த இந்த விலங்கானது IUCN அமைப்பின் சிவப்புப் பட்டியலில் அருகி வரும் ஒரு இனமாக குறிப்பிடப்பட்டுள்ளது.
- ❖ இந்த கம்பீரமான விலங்கானது புலிக்கு அடுத்தபடியாக ஃபெலிடே (Felidae - பூனை இனம்) குடும்பத்தைச் சேர்ந்த இரண்டாவது மிகப்பெரிய இனமாகும்.



WORLD
LION DAY
AUGUST 10

உலக உயிரி எரிபொருள் தினம் - ஆகஸ்ட் 10



- ❖ வழக்கமான புதைப் படிம எரிபொருள்களுக்கு ஒரு மாற்றாக புதைப் படிமம் சாரா எரிபொருள்கள் இருப்பதன் முக்கியத்துவத்தை பற்றிய ஒரு விழிப்புணர்வை ஏற்படுத்துவதற்காக இத்தினமானது அனுசரிக்கப்படுகின்றது.
- ❖ உயிரி எரிபொருள் துறையில், அரசு மேற்கொண்டுள்ள பல்வேறு முயற்சிகளையும் இத்தினம் குறிப்பிட்டுக் காட்டுகிறது.
- ❖ 2021 ஆம் ஆண்டின் இத்தினத்திற்கான கருத்துரு, "சிறந்த சுற்றுச்சூழலுக்காக உயிரி எரிபொருட்களை ஊக்குவித்தல்" என்பதாகும்.
- ❖ இத்தினமானது 2015 ஆம் ஆண்டு முதல் பெட்ரோலியம் மற்றும் இயற்கை எரிவாயுத் துறை அமைச்சத்தினால் அனுசரிக்கப்பட்டு வருகின்றது.
- ❖ இத்தினமானது சர் ரூடால்ஃப் டீசல் அவர்களின் ஆராய்ச்சி சோதனைகளைக் கௌரவிக்கிறது.



- ❖ இவர் 1893 ஆம் ஆண்டில் கடலை எண்ணையைக் கொண்டு ஓர் இயந்திரத்தை இயக்கினார்.

